



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 719 राँची, मंगलवार, 28 भाद्र, 1938 (श०)

19 सितम्बर, 2017 (ई०)

कार्मिक, प्रशासनिक सुधार तथा राजभाषा विभाग।

आदेश

3 अगस्त, 2017

संख्या-5/आरोप-1-41/2017 का.- 8607 – भ०नि० थाना, हजारीबाग कांड सं०-20/17 के प्राथमिकी अभियुक्त अफताब आलम, झा०प्र०से० (तृतीय बैच, गृह जिला-धनबाद), तत्कालीन प्रखण्ड विकास पदाधिकारी, लावालोंग, जिला-चतरा को परिवादी संतोष कुमार से 6,000/- (छः हजार) रुपये रिश्वत लेते हुए भ्रष्टाचार निरोधक ब्यूरो, हजारीबाग टीम के द्वारा रंगे हाथ गिरफ्तार कर न्यायिक हिरासत में भेजे जाने के कारण मो० आलम को विभागीय आदेश सं०-5959, दिनांक 4 मई, 2017 द्वारा हिरासत में लिये जाने की तिथि 13 अप्रैल, 2017 के प्रभाव से अगले आदेश तक निलंबित किया गया ।

2. मो० आलम ने विभाग में दिनांक 17 जुलाई, 2017 को योगदान देते हुए सूचित किया कि वे दिनांक 15 जुलाई, 2017 से न्यायालय द्वारा जमानत दिये जाने पर हिरासत से मुक्त हैं ।

3. अतएव झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(3)(i) के तहत मो० आलम द्वारा योगदान दिये जाने की तिथि 17 जुलाई, 2017 को

इनका योगदान स्वीकृत करते हुए पुनः उसी तिथि से उक्त नियमावली के नियम-9(1)(क) एवं (ग) के तहत अगले आदेश तक निलंबित किया जाता है ।

4. निलंबन अवधि में इनका मुख्यालय-आयुक्त का कार्यालय, उत्तरी छोटानागपुर प्रमंडल, हजारीबाग रहेगा जहाँ वे प्रतिदिन बायोमैट्रिक उपस्थिति प्रणाली के अन्तर्गत उपस्थिति दर्ज करेंगे तथा उपस्थिति के आधार पर ही इन्हें झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-10 के तहत जीवन निर्वाह भत्ता देय होगा ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
